



Savnsmynd

Renn fyri lívinum

Rørsla og vødda-arbeiði er av stórum týðningi fyri heilsuna. Men motión og onnur nýtsla av kroppinum hevur eisini týðning fyri heilan og sinnalagið - og børn, sum røra seg nógv, tey læra betur

RØRSLUR OG HEILSA

Rína Sivertsen
runa@sosialurin.fo

Motión útloysir nógv sløg av evnum í kroppinum, millum annað evnið, sum stilla pinu og geva eina kenslu av eydnusemi.

Summir rennararar blíva so bundnir av evninum, sum kroppurin útloysir undir renningini, at teir ikki eru til at halda við hús.

Kanningar vísa eisini greitt, at børn, sum røra seg nógv læra betur.

Hetta stendur at lesa í drúgvvari grein um rørslur og heilsu í danska heilsu- blaðnum, Naturli, sum vit loyva okkum at prenta nøkur brot úr.

Það eru ótrúliga nógvir fyrimumir við motión, serstakliga um tú yðkar saman við øðrum. Menniskjuni eru livsgleðin og heilsan hjá hvørjum øðrum, og motión skal vera stuttlig, skulu vit ikki gevast at røra okkum.

Rørslur okja um góðar kostvanar og maturin hevur eisini stóran týðning fyri okkara sinnalag. Ein náttúrulegra er, at

alt má nýtast fyri at verða sunt og í lagi. Tí tað, sum ikki verður brúkt, fólnar, verður linligt, sjúkt og doyr. Hetta er millum annað galdandi fyri vøddar, sinur, beinagrindina, hjarta og heilan.

Sinnið hevur gjøgnum heilan stóra ávirkan á restina av kroppinum. Við rørslum fer ein rúgva av ymskum hormonum í gongd og ávirka millum annað adrenalinið, sum ger okkum fôr fyri at gera avrik.

Ótýðligt eyðkenni frá heilanum, eitt nú gloymaska og tunglyndi, hava skilligt samband við hugin at røra seg.

Motión forðar demens í stóran mun. Jú meira ein heldur seg í gond, tess minni er vandin fyri, at heilin gevst at virka.

Nógv gomul, sum eru tað vit vanligu rópa forkálkað, sita hendur í favn á røktarheimum ella heima og hava einki at gera. Onnur hjálpa teimum við øllum, eisini tí, tey sjálvi eru fôr fyri at gera. Hetta er harmiligt, tí sjálvt tær minstu upp-gávur geva motión og livsvirði.

Sjálvt fólkið við so álvarsligum breki sum skizofreni verða mundaði betur, tá tey venja og yðka. Daglig og helst moodsom motión er eisini sera effektiv mótú angist.

Í greininu í Naturli, www.naturli.dk, verður sagt, at motión eigur at verða tikið við í viðgerðini av sinnisbreki og kann í summum førum elva til, at heilivágur verður óneyðugur.

Bretar spíla seg út á Atlantsmótinum

Bretska stjórnin fer nú at gera treytirnar fyri oljuleiting á Atlantsmótinum linari og vónar við hesum at fáa tey stóru altjóða oljufeløginu at fara undir aftur miðvísa leiting á hesum stóra økinum. Hetta hendur samtíðis sum føroyskir myndugleikar fara undir at fyrirreika næstu útbjóðingina á landgrunninum

OLJULEITING

Jan Müller

Um nøkunlunda sama mundið sum føroyingar eru farnir at leggja til rættis uppskot at leggja fyri lögtingið um eina 2. útbjóðar-rundu á landgrunninum, boðar bretska oljumálaráðharrin Stephen Timms frá, at DTI, sum umsitur oljuleiting á bretska landgrunninum, at 22. útbjóðing in í teirra øki verður latin upp um nakrar fjar vikur. Hetta stendur m.a. at lesa í grein í oljubleiðnum Upstream, sum kom út nú um dagarnar. Blaðmaðurin Christopher Hopson skrivar úr London, at bretska stjórnin fer at leggja fram eina heilt nýggja "Frontier" rundu fyri oljufeløginu, har



Stephen Timms, bretska oljumálaráðharrin vil ganga langt fyri at fáa stóru oljufeløginu at leita eftir kolvetni á Atlantsmótinum. Mynd DTI

treytirnar fyri at leita verða nógv lagaligari og linari enn treytir, sum hava verið settar áður í hesum økinum.

Økið, sum talan er um, er Atlantsmótið og her serstakliga økið vestan fyri Hetland. Myndugleikarnir áðanna, at fá framstig eru gjørd í leitingini vestan fyri Hetland, síðani Schiehallionkeldan varð funnin fyri umleið 10 árum síðani. Orskóin til at stjórnin vil geva oljufeløgnum laga-

ligari treytir er tann, at stóru oljufeløginu, sum fyrr hava vist hesum leitiøkini stóran áhuga, eru farin at leggja iløgupengar sínar í onnur øki í heiminum, har tey halda seg kunna fáa meira burtur úr.

Men nú vilja myndugleikarnir so gera eina roynd fyri at skapa nýggjan áhuga fyri økinum, sum er bæði stórt og verður mett at goyma nógv olju og gass. Tískil hevur oljumálaráð-

harrin givið síni umsiting boð um at bjóða nýggjar teigar út undir nýggjum treytum. Stephen Timms sigur við blaðið, at við at minka um útreiðslurnar og við at økja um loyvistiðina vil stjórnin senda eitt signal til oljufeløginu um, at leiting og útbýgging av oljufeltum í avbjóðandi økjum fer at verða stuðlað og stímbrað av myndugleikunum.

Nýggju treytirnar skulu geva feløgnum møguleika at søkja um stórri øki fyri ein minni kostnað og skulu eisini geva teimum meira tíð til leiting og útbýgging. Feløgin kunnu so lata 3/4 av økjum aftur eftir eina kanningarperiodu og hesa tíðina kunna tey sleppa 90% biligari.

Nýggjar bretska treytir avbjóðing fyri okkum

OLJULEITING OG TREYTI ANALYSA

Jan Müller

Stóri spurningurin fyri leitingina við Føroyar og eina nýggja útbjóðing her vil so vera, um og hvørja ávirkan nýggju bretska treytirnar til oljufeløg, sum vilja leita í teirra øki, fara at fáa fyri okkum. Hetta kann koma at hava við sær bæði fyrimumir og vansar. At bretska myndugleikar eggja oljufeløginu, sum eru við at rýma av Atlantsmótinum, til at blíva verandi við at geva teimum lagaligari treytir, kann so koma at seta heilt nýtt

fokus á alt økið og harvið eisini okkara landgrunn, sum er partur av Atlantsmótinum. Tað kann koma at geva nýggjar upplýsingar og vitan um undirgrundina, og tað kann gera, at tað verða gjørd nýggj fund. Ein vansi kann so vera, at áhugin fyri eini útbjóðing við Føroyar kann gerast minni, um so er, at treytirnar bretska myndugleikar kunnu geva eru nógv lagaligari enn tær, sum Oljumálaráðið kann varta upp við.

Uttan iva kann hesin spurningurin fara at gerast eitt heitt tjakevni, tá lögtingið í vár skal taka stóðu til m.a. treytirnar og eisini

økini í 2. útbjóðing, tí tað vilja altíð vera ymsar meiningar um, hvat er rætta javnvágin, tá treytir skulu setast til útlendsk feløg, sum vilja gera iløgur her. Hetta verður tí ein stór avbjóðing til tey, sum skulu taka endaligu avgerðina. Fyri eithvort leitiøki er altavgerandi: hvat skal til fyri at skapa áhuga fyri iløgum, og hvussu skal eigaralandið tryggja sær at fáa sum frægast burtur úr sínum egna ríkiðomi.

Hetta eru so nettupp spurningar, sum Oljumálaráðið úttan iva fer at við-

gera í næstum, nú alt grundlagið undir 2. rundu verður fyrirreikað. Tað er tí heldur ikki óhugsandi, at bretska útspælið kann koma at seta nýggj krøv til Oljumálaráðið um at vera kappingarført. Hinvegin minnir sumt av tí bretar nú seta í treytirnar tí, sum longu varð boðið í 1. útbjóðing við Føroyar, har gjørd vóru 9 ára loyvi við tí í huga at geva oljufeløgnum fleiri og víðari møguleikar enn bara at plikta tey til at bora innan ávist áramál.

